



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1960/70 - 2016 අප්‍රේල් මස 01 වැනි සිකුරාදා - 2016.04.01

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

අතුරු ව්‍යවස්ථා

මධ්‍යම පළාතේ පළාත් සභාව

..... මහ නගර සභාව

ආපදා කළමනාකරණය විධිමත් කිරීම, අධීක්ෂණය කිරීම හා පාලනය කිරීම පිළිබඳ අතුරු ව්‍යවස්ථා

1989 අංක 12 දරන පළාත් සභා (ආනුශංගික විධිවිධාන) පනතේ 2 වැනි වගන්තිය සමග කියවිය යුතු 1952 අංක 6 දරන පළාත් පාලන ආයතන (සම්මත අතුරු ව්‍යවස්ථා) පනතේ 2 වැනි වගන්තිය යටතේ, මධ්‍යම පළාතේ පළාත් පාලන විෂයභාර අමාත්‍යවරයා වශයෙන් මා විසින් සම්පාදනය කරනු ලැබූ, පහත දැක්වෙන අතුරු ව්‍යවස්ථා ඉහත කී වගන්තිය යටතේ මෙසේ ප්‍රකාශයට පත් කරනු ලැබේ.

252 වැනි අධිකාරිය වන මහා නගර සභා ආඥාපනතේ 267 වැනි වගන්තිය සමග කියවිය යුතු එකී ආඥාපනතේ 272 වැනි වගන්තිය ප්‍රකාරව ආපදා කළමනාකරණය විධිමත් කිරීම, අධීක්ෂණය කිරීම හා පාලනය කිරීම පිළිබඳ අතුරු ව්‍යවස්ථා පැනවීමට මහා නගර සභාවලට බලය පැවරී ඇති අතර 1952 අංක 6 දරන පළාත් පාලන ආයතන (සම්මත අතුරු ව්‍යවස්ථා) පනතේ 3 වැනි වගන්තිය ප්‍රකාර, මෙම සම්මත අතුරු ව්‍යවස්ථා පිළිගෙන වැළඳ ගැනීම සඳහා මධ්‍යම පළාතේ මහා නගර සභාවලට බලය පවරන ලද බව මෙයින් නිවේදනය කරමි.

සරත් ඒකනායක,

මධ්‍යම පළාත් ප්‍රධාන අමාත්‍ය හා පළාත් පාලන

විෂයභාර අමාත්‍ය.

2016 ජනවාරි මස 05 වැනි දින,

පල්ලේකැලේ,

මධ්‍යම පළාත් සභාවේ ප්‍රධාන අමාත්‍ය කාර්යාලයේ දී ය.

ආපදා කළමනාකරණය පිළිබඳ අතුරු ව්‍යවස්ථාව

1. 252 වන අධිකාරිය වූ මහා නගර සභා ආඥාපනතේ 267 වන වගන්තිය සමග කියවිය යුතු 272 වගන්තියේ යටතේ මහා නගර සභාවට පැවරී ඇති බලතල ප්‍රකාරව මෙම අතුරු ව්‍යවස්ථාව සම්පාදනය කර ඇත.

අතුරු ව්‍යවස්ථාව
සම්පාදනය සඳහා
වූ නෛතික
ප්‍රතිපාදන

2. මෙම අතුරු ව්‍යවස්ථා, ආපදා කළමනාකරණයට අදාළ වෙනත් ලිඛිත නීතියක විධිවිධානවලට අතිරේකයක් ලෙස මිස, එකී යම් විධිවිධානයක බලය හිත කරවන්නේ යයි හෝ එම විධිවිධානවලට අතිරේකයක් ලෙස මිස, එකී යම් විධිවිධානයක බලය හිත කරවන්නේ යයි හෝ එම විධිවිධානවලට ආදේශකයක් වන්නේ යයි නොසැළකිය යුතු ය.



අතුරු ව්‍යවස්ථාවේ
නාමය

3. මෙම අතුරු ව්‍යවස්ථාව මහා නගර සභා බල ප්‍රදේශයේ ආපදා කළමනාකරණය පිළිබඳ අතුරු ව්‍යවස්ථා යනුවෙන් හඳුන්වනු ලැබේ.

අරමුණ

4. මහා නගර සභා බල ප්‍රදේශය තුළ ඇති වීමට ඉඩ ඇති ආපදා අවස්ථා අවම කිරීම, එවැනි යම් ආපදාවකදී අපහසුතාවට පත්වන්නන් හෝ පත්වීමට ඉඩ ඇති තැනැත්තන්ට සහන සැලසීම සහ සභා බල ප්‍රදේශයේ ආපදා අවස්ථාවකදී ඊට මුහුණ දීමට හැකි වන අයුරින් පූර්ව සූදානම් කිරීම සඳහා ද ආපදා අවදානම අවම කිරීම සඳහා ක්‍රියාත්මක කළ යුතු පූර්ව ආපදා ක්‍රියාදාමයන් සඳහා ද ඊට සම්බන්ධ හෝ ආනුශංගික සියලු කරුණු සඳහා ද විධිවිධාන සැලසිම පිණිස මේ අතුරු ව්‍යවස්ථා පනවනු ලැබේ.

ඉටු කළ යුතු
කාර්යන්

5. මහා නගර සභා බල ප්‍රදේශය තුළ ඇති විය හැකි ආපදා කළමනාකරණය කිරීම, සහ එවැනි යම් ආපදා තත්ත්වයක් ඇති වූ විට එම ආපදාවන්ට ලක් වූ හෝ ලක් විය හැකි අයට සහන සැලසීම හා ආපදා අවදානම් අවම කිරීම සඳහා ක්‍රියාත්මක කළ යුතු පූර්වෝපායන් නිර්ණය කිරීම මහා නගර සභා ආපදා කළමනාකරණ කමිටුව මගින් සිදු කළ යුතු ය.

6. කමිටුවේ සංයුතිය

5 වන අතුරු ව්‍යවස්ථාවේ සඳහන් කමිටුවේ සාමාජිකයන් සංඛ්‍යාව 23 කට නොවැඩි විය යුතු අතර කාන්තාවන් ද නියෝජනය වන පරිදි එම සාමාජිකයන් පහත සඳහන් තැනැත්තන්ගෙන් සමන්විත විය යුතු ය.

- (i) කමිටුවේ සභාපතිවරයා විය යුතු මහා නගර සභාවේ නගරාධිපතිවරයා
- (ii) කමිටුවේ ලේකම්වරයා විය යුතු මහා නගර සභාවේ නාගරික කොමසාරිස්වරයා
- (iii) සෑම වර්ෂයකම දෙසැම්බර් මස මහා සභාවේදී ඉදිරි වර්ෂය සඳහා ඡන්දයෙන් තෝරාපත් කර ගනු ලබන මහා නගර සභාවේ සභිකයන් හතර දෙනෙකු
- (iv) මහා නගර සභාවේ තාක්ෂණ නිලධාරී
- (v) මහා නගර සභාවේ ගිනි නිවීමේ අංශයේ ස්ථානභාර නිලධාරියා/ප්‍රධාන ගිනි හට
- (vi) 2005 අංක 13 දරන ශ්‍රී ලංකා ව්‍යවසාන කළමනාකරණ පනතේ විධිවිධාන යටතේ පත් කරනු ලැබ ඇති දිස්ත්‍රික් ආපදා කළමනාකරණ ඒකකයේ සහකාර අධ්‍යක්ෂ හෝ ඔහු විසින් නම් කරනු ලබන වෙනත් යම් නියෝජිතයකු
- (vii) සභා ප්‍රදේශය ඇතුළත් වන ප්‍රාදේශීය ලේකම් කොට්ඨාසයේ ප්‍රාදේශීය ලේකම්වරයා හෝ ඔහු විසින් නම් කරනු ලබන වෙනත් යම් නියෝජිතයකු
- (viii) සෞඛ්‍ය වෛද්‍ය නිලධාරියා හෝ ඔහු විසින් නම් කරන යම් නියෝජිතයකු
- (ix) සභා ප්‍රදේශය ඇතුළත් වන පොලිස් ස්ථානයේ පොලිස් ස්ථානාධිපතිවරයා හෝ ඔහු විසින් නම් කරනු ලබන වෙනත් යම් නියෝජිතයකු
- (x) සෑම වර්ෂයකම දෙසැම්බර් මස මහා සභාවේ දී යෝජනා සම්මතයෙන් ඉදිරි වර්ෂය සඳහා තෝරා පත් කර ගනු ලබන

(අ) අවම වශයෙන් සභා ප්‍රදේශයේ ක්‍රියාත්මක නාගරික සංවර්ධන උපදේශක කමිටුවේ නියෝජිතයන් තුන් දෙනෙකු

(ආ) සභා ප්‍රදේශයේ රජයේ පාසල් ඇතුළත් වන කොට්ඨාස අධ්‍යාපන අධ්‍යක්ෂවරයා හෝ ඔහු විසින් නම් කරනු ලබන වෙනත් යම් නියෝජිතයකු

(ඇ) සභා බල ප්‍රදේශයට අයත් වාණිජ මණ්ඩලය හෝ වෙළඳ සංගමයේ නියෝජිතයකු

(ඈ) ලංකා විදුලි බල මණ්ඩලයේ ප්‍රාදේශීය විදුලි අධිකාරී හෝ ඔහුගේ නියෝජිතයකු

(ඉ) ජල සම්පාදන හා ජලාප්‍රවාහන මණ්ඩලයේ ස්ථානභාර නිලධාරී හෝ ඔහුගේ නියෝජිතයෙක්

(ඊ) ශ්‍රී ලංකා ගමනා ගමන මණ්ඩලයේ ඩිපෝ කළමනාකරු හෝ ඔහුගේ නියෝජිතයෙක්

(උ) මාර්ගස්ථ මගී ප්‍රවාහන අධිකාරියේ නියෝජිතයෙක්

(ඌ) පළාත් පාලන කොමසාරිස් හෝ ඔහුගේ නියෝජිතයෙක්

ඉහත 6 (iii) වන අනුඡේදය යටතේ කමිටුවේ සාමාජිකයෙකු වශයෙන් තෝරා පත්කර ගනු ලැබූ යම් සභිකයෙකු කමිටුවේ සාමාජිකත්වයෙන් ඉල්ලා අස්වීම නිසා හෝ වෙනත් කවර හෝ හේතුවක් මත සභාවේ ධුරය හිස් කිරීම නිසා හෝ කමිටුවේ සාමාජික ධුරයක පුරප්පාඩුවක් ඇති වී තිබෙන යම් අවස්ථාවක, එසේ පුරප්පාඩුව ඇතිවීමෙන් පසුව පවත්වනු ලබන සභාවේ ඊළඟ රැස්වීමේදී එකී පුරප්පාඩුව සඳහා සභාවේ වෙනත් යම් සභිකයකු ඡන්දයෙන් තෝරා පත් කරන ගනු ලැබිය යුතු අතර එසේ තෝරා පත් කරන ගනු ලබන සභිකයාට ඒ වර්ෂයේ දෙසැම්බර් මස 31 වන දින වන තෙක් ඒ සාමාජික ධුරයේ කටයුතු කරනු ලැබිය යුතු ය.

කමිටුවේ සාමාජිකයකු වශයෙන් තෝරා පත් කර ගනු ලැබූ යම් තැනැත්තෙකු කමිටුවේ සාමාජිකත්වයෙන් ඉල්ලා අස් වීම නිසා හෝ වෙනත් කවර හෝ හේතුවක් මත කමිටුවේ සාමාජික ධුරය හිස් කිරීම නිසා හෝ කමිටුවේ සාමාජික ධුරයක පුරප්පාඩුවක් ඇති වී තිබෙන යම් අවස්ථාවක එසේ පුරප්පාඩුව ඇති වීමෙන් පසුව පවත්වනු ලබන මහා සභාවේ ඊළඟ රැස්වීමේදී එකී පුරප්පාඩුව සඳහා වෙනත් යම් තැනැත්තෙකු පත් කර ගනු ලැබිය යුතු ය. තවද එසේ තෝරා පත් කරන ගනු ලබන තැනැත්තාට ඒ වර්ෂයේ දෙසැම්බර් මස 31 වන දින වන තෙක් ඒ සාමාජික ධුරයේ කටයුතු කරනු ලැබිය හැකි ය.

ඉහත 6 (iv), (v) සහ (ix) වන අනුප්‍රදේශවල සඳහන් කිසියම් නිලධාරියෙකුට යම් කමිටු රැස්වීමකට පෞද්ගලිකව සහභාගිවීමට නොහැකි වන අවස්ථාවක ඔහු විසින් නම් කරනු ලබන හා ඔහුගේ රාජකාරි ආවරණය කරනු ලබන වෙනත් නිලධාරියකු ආයතන ප්‍රධානියාගේ අනුදැනුම ඇතිව කමිටු රැස්වීමට සහභාගි කරවිය හැකි ය.

7. (1) අවම වශයෙන් සෑම මාස දෙකකට එක් වරක් හෝ කමිටුවේ සාමාන්‍ය රැස්වීමක් පැවැත්විය යුතු ය. කමිටුවේ සභාපතිවරයා විසින් උචිත යයි අදහස් කරනු ලබන යම් අවස්ථාවක කමිටුවේ විශේෂ රැස්වීම් කැඳවීමට කමිටුවේ සභාපතිවරයාට බලය තිබිය යුතු ය.

(2) කමිටුවේ සෑම රැස්වීමකම මූලාසනය, සභාවේ නගරාධිපතිවරයා විසින් හෝ ඔහු නොමැති යම් අවස්ථාවක සභාවේ උප නගරාධිපතිවරයා විසින් හෝ දරනු ලැබිය යුතු ය. සභාවේ නගරාධිපතිවරයා හෝ උප නගරාධිපතිවරයා යන දෙදෙනාටම යම් කමිටු රැස්වීමකට පැමිණීමට නොහැකි වන අවස්ථාවක, පැමිණ සිටින සාමාජිකයින් විසින් 5 වන අතුරු ව්‍යවස්ථාවේ (1) (iii) අනුප්‍රදේශයේ සඳහන් සභාවේ සාමාජිකයින් අතුරින් කෙනෙකු එම රැස්වීමේ මූලාසනය දැරීම සඳහා තෝරා පත් කර ගනු ලැබිය යුතු ය.

(3) කමිටුවේ යම් රැස්වීමක් සඳහා ගණපූරණය මුදු සාමාජික සංඛ්‍යාවෙන් තුනෙන් එකක් විය යුතු ය.

(4) කමිටුව විසින් ගනු ලබන සෑම තීරණයක්ම එදින රැස්වීමට පැමිණ සිටින කමිටුවේ සාමාජිකයන්ගේ බහුතර ඡන්දයෙන් තීරණය කරනු ලැබිය යුතු ය.

(5) සභාවේ ලේකම්වරයා විසින් කමිටුවේ දී ගනු ලබන තීරණ වාර්තා පොතක සටහන් කරනු ලැබිය යුතු අතර කමිටුවේ ඊළඟ රැස්වීමේදී අවශ්‍ය විය හැකි සංශෝධන ද සමග ඒවා ස්ථිර කරනු ලැබූ විට කමිටුවේ මූලාසනය දරනු ලබන තැනැත්තා විසින් එයට අත්සන් තැබිය යුතු ය.

8. කමිටුවේ කිසිදු ක්‍රියාවක් හෝ කාර්යයක් ඒ කමිටුවේ සාමාජිකයන් අතර පුරප්පාඩුවක් පැවතීමේ හෝ එහි යම් සාමාජිකයකු තෝරා පත් කර ගැනීමේදී යම් දෝෂයක් පැවතීමේ හෝ හේතුව නිසා පමණක් අවලංගු හෝ බල රහිත වන ලෙස සලකනු නොලැබිය යුතු ය.

9. කමිටුවේ සෑම රැස්වීමකම වාර්තා එළඹෙන මහා නගර සභාවේ මහා සභා රැස්වීමේ දෑ ගැනීම සඳහා සහාගත කළ යුතු ය.

10. කමිටුව විසින් මහා සභාවේ අනුමැතියට ඉදිරිපත් කරනු ලබන යම් නිර්දේශ වන්නේ නම්, ඒවා සම්බන්ධයෙන් සභාවේ මුදල් හා ප්‍රතිපත්ති පිළිබඳ කමිටුවේ වාර්තාවක් ලබා ගැනීමෙන් අනතුරුව මහා සභාව විසින් සලකා බලනු ලැබිය හැකි ය.

11. මේ අතුරු ව්‍යවස්ථාවල පළමුවන උපලේඛනයේ සඳහන් කාර්යයන් කමිටුවේ කාර්යය විය යුතු ය.

12. (1) සභාපතිවරයා සභා බල ප්‍රදේශය ඇතුළත පිහිටා ඇති කිසියම් කාර්යාලයක හෝ වෙළඳ ස්ථානයක දෛනික කාර්යයන් අවසානයේ එකී කාර්යාලය හෝ වෙළඳ ස්ථානය වසා දැමීමට පෙර, ඒ පරිශ්‍රය ඇතුළත දල්වා තබන ලද

(අ) භූමිතෙල් භාවිතා කරන ලාම්පුවක් හෝ

(ආ) පොල්තෙල් හෝ වෙනත් යම් ද්‍රව්‍යයක් යොදා ගනිමින් දල්වා තබනු ලබන යම්කිසි පහනක්

(ඇ) හඳුන්කුරක් හෝ එවැනි වෙනත් යම් දෙයක්, හෝ

(ඈ) එවැනි විවෘත දූල්ලක් සහිත වෙනත් යම් දෙයක්, හෝ නිවා දැමීම කළ යුතු බවට නියම කිරීම නීත්‍යානුකූල වන්නේ ය.

(2) සභා බල ප්‍රදේශය ඇතුළත පිහිටා ඇති කිසියම් කාර්යාලයක හෝ වෙළඳ ස්ථානයක හිමිකරු හෝ කළමනාකරු හෝ තත්කාලයේ එකී යම් ස්ථානයක භාරකරු හෝ විසින් (1) ඡේදයේ සඳහන් නියමය පිළිපැදීමට යටත් තැනැත්තා වන අතර ඔහු විසින් හෝ වෙනත් යම් තැනැත්තෙකු ලවා හෝ එසේ කිරීමට සැලැස්වීම ඒ තැනැත්තාගේ කාර්යය විය යුතු ය.

නොකළ යුතු
කාර්යයන්

13. සභා ප්‍රදේශය ඇතුළත පිහිටා ඇති බණිජ තෙල් පිරවුම් ස්ථාන, බණිජ තෙල් ගබඩා කිරීමේ ස්ථාන, එල්. පී. ගැස් තොග වශයෙන් හෝ සිල්ලරට විකුණනු ලබන ස්ථාන සහ එල්. පී. ගැස් ගබඩා කරන ටැංකි පවත්වාගෙන යනු ලබන ස්ථානවල -

- (1) (අ) ගිනි දැල්වීම හෝ ගිනි දැල්වීමට ඉඩ දීම හෝ
(ආ) යම් තැනැත්තෙකු විසින් විවෘත ගිනි දැල්ලක් ඇතිව සිටීම හෝ සිටීමට හෝ කවර හෝ තැනැත්තෙකු විසින් නොකළ යුතු ය.
- (2) රක්ෂණ සහතිකයක් සහ ගිනි නිවීමේ උපකරණ හා ද්‍රව්‍ය නොමැතිව ව්‍යාපාර පවත්වාගෙන යාම නොකළ යුතු ය.

14. සභා ප්‍රදේශය ඇතුළත පිහිටා ඇති කාර්යාල සහ වෙළඳ ස්ථාන පවත්වාගෙන යනු ලබන කිසියම් ගොඩනැගිල්ලක විදුලි පරිපථ පූර්ණ ආරක්ෂාව සහිතව සවිකර පවත්වා ගෙන යාම එකී ගොඩනැගිල්ල හිමිකරුගේ සහ පදිංචිකරුගේ කාර්යය විය යුතු අතර අනාරක්ෂිත විදුලි රැහැන් ඇදීම හෝ එසේ කිරීමට සැලැස්වීම හෝ නොකළ යුතු ය.

15. සභා බලප්‍රදේශය ඇතුළත පුද්ගලික හෝ රජය සතු ඉඩම්වල ස්වභාවික ව වැසි ජලය බැසයාම අවහිර වන සේ ඉඩම් කට්ටි කිරීම, තාවකාලිකව හෝ ස්ථිරව ගොඩනැගිල්ලක් හෝ තාප්පයක් හෝ බැම්මක් ඉදිකිරීම නොකළ යුතු වේ.

16. සභා බල ප්‍රදේශයේ ස්වභාවික උවදුරුවලට ගොදුරු විය හැකි ඉඩම්වල මෙන්ම අංශක 30 වඩා වැඩි බෑවුම් සහිත ඉඩම්වල සභාවේ අනුමැතියකින් තොරව නිවාස ඉදි කිරීම නොකළ යුතුවේ.

17. ස්වභාවික බෑවුම් අංශක 30 ට වඩා වැඩි ඉඩම්වල ආපදා කළමනාකරණ මධ්‍යස්ථානයේ තාක්ෂණික සහය ඇතිව පිළියෙල කරන ලද නිර්ණායකයන්ට අනුකූල නොවන සේ පස් කැපීම හෝ ඉවත් කිරීම සිදු නොකළ යුතු ය.

පළාත් පාලන
ආයතනයේ
කාර්යය භාරය

18. (1) පළාත් පාලන ආයතන බල ප්‍රදේශය තුළ පෙර ආපදාවලට ලක් වූ හා ලක් විය හැකි ප්‍රදේශයන් දැක්වෙන සිතියම් සකස් කර දත්ත ගබඩාවක් පවත්වාගෙන යා යුතු අතර මහජනයාගේ දැනගැනීම පිණිස ප්‍රදර්ශනය කළ යුතු ය.

(2) බල ප්‍රදේශයේ ආපදාවට ලක්විය හැකි ප්‍රදේශ ලෙස හඳුනා ගත හැකි ස්ථාන සිතියම්ගත කිරීම හා ඒ පිළිබඳව මහජනයා පුළුල් ලෙස දැනුවත් කිරීමට කටයුතු කළ යුතු ය.

(3) ආපදා අවදානම් ස්ථාන පිළිබඳව මහජනයා දැනුවත් කිරීම පිණිස භාෂා ත්‍රිත්වයෙන් පුවරු සවිකර යාවත්කාලීන කළ යුතු ය.

(4) ආපදාවට ලක් විය හැකි බවට හඳුනා ගත් ප්‍රදේශවල සිදුවිය හැකි ආපදා අවම කිරීම පිණිස ආපදා කළමනාකරණ මධ්‍යස්ථානය සහ අදාළ අනෙකුත් ආයතන දැනුවත් කර ඔවුන්ගේ ද සහය ඇතිව ආපදා අවම කිරීම සඳහා අවශ්‍ය කටයුතු කළ යුතු ය.

19. (1) සියළුම සංවර්ධන සහ ඉදිකිරීම් කටයුතු සම්බන්ධයෙන් අදාළ අනුමැතිය ලබා දීමේදී අදාළ ප්‍රදේශයේ පවතින ආපදා තත්ත්වයන් පිළිබඳ ඇගයීමත්, ආපදා අවම කිරීම සඳහා ගතයුතු ක්‍රියාමාර්ග පිළිබඳවත් ආපදා කළමනාකරණ මධ්‍යස්ථානය මගින් ලබා ගත යුතු අතර අධි අවදානම් තත්ත්වයන්ට ලක්විය හැකි වන්නේ නම් ආපදා අවම කිරීමේ ක්‍රමවේදයන් අන්තර් ගත කොට වරලත් ඉංජිනේරුවරයකු/වාස්තු විද්‍යාඥයෙකු/භූවිද්‍යාඥයෙකුගේ සහතිකයක් සහිතව සැලැස්මක් ඉදිරිපත් කළ යුතු ය.

(2) බල ප්‍රදේශය තුළ ග්‍රාම නිලධාරී වසම් මට්ටමින් දැනට ආපදා කළමනාකරණ මධ්‍යස්ථානය විසින් පිහිටුව ඇති ආපදා කළමනාකරණ කමිටු සමග සම්බන්ධව කටයුතු කළ යුතු ය.

20. ආපදාවන්ට ලක්වූ ප්‍රදේශ යථා තත්ත්වයට පත් කිරීම සඳහා ප්‍රතිපාදන සැලසීම හා අනෙකුත් අදාළ ආයතන සම්බන්ධ කර ගෙන ආපදාවන්ට ලක් වූවන්ට සහන සැලසීම සඳහා දැනට රජයේ ක්‍රියාත්මක වන ක්‍රමවේදය තුළට සම්බන්ධ වී කටයුතු කළ යුතු ය.

21. ආපදා තත්ත්වයක් ඇති වීමට ඉඩ තිබෙන බවට ආපදා කළමනාකරණ මධ්‍යස්ථානයේ තාක්ෂණික සහය ඇතිව කමිටුව විසින් හඳුනාගනු ලැබූ,

- (1) ආපදා අවදානම් කලාප, ඒ එක් එක් කලාපයට ආපදා ඇති වීමට බලපාන හේතු සහ ප්‍රදේශ ආපදාවකදී එයින් පීඩාවට පත් වන්නන් ඉවත් කර ගැනීමට වඩාත් සුදුසු මාර්ග හා අවතැන් වූවන් තාවකාලිකව රඳවා තැබිය හැකි ස්ථාන කවරේද යන්න පහසුවෙන් සොයා ගත හැකි ආකාරයට සිතියම් ගත කිරීම සහ එම සිතියම් යාවත්කාලීනව පවත්වා ගැනීම.

- (2) ආපදා අවදානම් කලාප ඇතුළත පදිංචි ජනතාවගේ ජන ජීවිතයට කිසියම් බලපෑමක් ඇති කළ හැකි කෙටිකාලීන හා දිගුකාලීන බලපෑම් වෙන් වෙන්ව නිශ්චිතව හඳුනා ගැනීම
- (3) ආපදා අවදානම් කලාප ඇතුළත මහා පරිමානයේ ආපදාවක් හේතුවෙන් අවතැන්වීමට ඉඩ තිබෙන පවුල් තාවකාලිකව පදිංචි කරවීම සුදුසු බවට කමිටුව විසින් හඳුනාගනු ලැබ තිබෙන ස්ථානවලට අවශ්‍ය උපකරණ සපයා ගැනීම සඳහා අදාළ ආයතන හඳුනාගෙන තිබීම.
- (4) ආපදා අවදානම් තත්ත්වයන් අවම කිරීම සහ ආපදාවලට ලක් වුවත් යථා තත්ත්වයට ගෙන ඒම සඳහා ගත යුතු ක්‍රියාමාර්ග හා කාර්යයන් සභාවේ සහිතයන්, ප්‍රජාව ආපදා කළමනාකරණ මධ්‍යස්ථානය සහ වෙනත් පාර්ශ්වකරුවන් සමග එක්ව හඳුනා ගැනීමට ක්‍රියා කිරීම.
- (5) ආපදා අවදානම් තත්ත්වයන් අවම කිරීම හා ආපදාවට ලක්වුවත් යථා තත්ත්වයට ගෙන ඒමේ ප්‍රමුඛතා සැලසුම් කිරීම සහ එකී සැලසුම් යාවත්කාලීන කිරීමට ක්‍රියා කිරීම, සහ
- (6) ආපදා තත්ත්වයක් ඇතිවූ අවස්ථාවක එහි පදිංචි ජනතාවට සහන සැලැස්ම සඳහා කමිටුව විසින් හඳුනා ගෙන ඇති කණ්ඩායම් සාමාජිකයින්ට ආපදා කළමනාකරණ මධ්‍යස්ථානයේ සහය ඇතිව සහන කාර්යයන් පිළිබඳ ප්‍රමාණවත් පුහුණුවක් ලබා දීම මහා නගර සභාවේ කාර්යය විය යුතු ය.

22. (1) ව්‍යසන සම්බන්ධයෙන් කටයුතු කරනු ලබන තාක්ෂණික ආයතනවල උපදෙස් මත ආපදා කළමනාකරණ මධ්‍යස්ථානය මගින් නිකුත් කරනු ලබන පූර්ව අනතුරු ඇඟවීම් වාර්තා තබාගැනීම සඳහා සභාවේ නිලධාරියෙකු හෝ සේවකයෙකු නිශ්චිතව යෙදවීම සභාවේ කාර්යය භාරය වන්නේ ය.

(2) සභා බල ප්‍රදේශයට බලපෑ හැකි උවදුරු පිළිබඳ පූර්ව අනතුරු ඇඟවීමේ නිවේදන ආපදා කළමනාකරණ කමිටුව කමිටුවේ සභාපතිවරයාට හෝ කමිටු සාමාජිකයන්ට දැනුම්දීම කාර්යය පැවරූ නිලධාරියා හෝ සේවකයාගේ වගකීම වන්නේ ය.

(3) ප්‍රාදේශීය සභා ප්‍රදේශයේ කිසියම් ආපදා අවදානම් කලාපයක ආපදා අවදානමක් ඇති වීමට ඉඩ ඇති අවස්ථාවක හෝ එවැනි අවදානමක් ඇති වී තිබෙන අවස්ථාවක, අවදානමට ලක් වීමට ඉඩ ඇති හෝ අවදානමට ලක් වූ තැනැත්තන් වෙත සහන සැලැස්ම සඳහා ගනු ලැබිය යුතු ක්‍රියාමාර්ග කවරේද යන්න තීරණය කිරීම කමිටුව විසින් කරනු ලැබිය හැකිය. ආපදාවන්ට ලක් වුවන්ගේ ජීවිත ආරක්ෂාව, ආහාර, පානීය ජලය, ඇඳුම්, සෞඛ්‍ය හා සන්නිවේදන උපකරණ යන පහසුකම් සැපයීම සම්බන්ධයෙන් තීරණයක් හෝ තීරණ ගැනීම සඳහා කමිටුව රැස්කිරීමට ප්‍රමාණවත් කාලයක් නොමැති බව සභාපතිවරයාගේ මතය වන විට, ඒ අවස්ථාවේදී කළ යුතු සහන සැලැස්ම පිළිබඳ තීරණ ගැනීමට සභාපතිවරයාට බලය තිබිය යුතු ය. එසේ වුවද තමා විසින් ගනු ලැබූ තීරණය හෝ තීරණ කවරේද යන්න කැලැන්ඩර දින තුනක් ඇතුළත කැඳවනු ලබන කමිටුවේ රැස්වීම ඉදිරිපත් කිරීම සභාපතිවරයාගේ කාර්යය විය යුතු ය.

(4) (3) ඡේදයේ සඳහන් ආකාරයට කමිටුව විසින් හෝ සභාපතිවරයා විසින් ගනු ලැබූ තීරණයක් හෝ තීරණ යටතේ ආපදාවට ලක්වූ තැනැත්තන්ට සහ සැලැස්ම කළ හැකි අතර ඒ වෙනුවෙන් මහා නගර සභා අරමුදලෙන් වියදම් කරනු ලැබිය හැකි ය.

(5) (3) ඡේදයේ සඳහන් ආකාරයට කමිටුව විසින් හෝ නගරාධිපතිවරයා විසින් ගනු ලැබූ තීරණ, ඒ තීරණයෙන් අනුව (4) ඡේදය යටතේ ගනු ලැබූ ක්‍රියා මාර්ග සහ ඒ වෙනුවෙන් සභා අරමුදලෙන් දරනු ලැබූ වියදම් කොපමණද යන්න පිළිබඳව කමිටුව විසින් පිළියෙල කර සවිස්තර වාර්තාවක් ඒ කාර්යයෙන් පසුව එළඹෙන සභාවේ මහා සභා රැස්වීමට ඉදිරිපත් කිරීම කමිටුවේ කාර්යය විය යුතු ය.

23. සභා බලප්‍රදේශයේ ස්වභාවික ආපදාවලට ගොදුරු විය හැකි ඉඩම් මෙන්ම බැවුම් 30° වැඩි ඉඩම් හඳුනා ගැනීම සඳහා කළමනාකරණ මධ්‍යස්ථානයේ තාක්ෂණික සහාය ලබා දිය යුතු ය.

24. සභා ප්‍රදේශයේ ජල ගැලීම්වලට පාත්‍රවන ප්‍රදේශ හඳුනාගෙන සිතියම්වල සලකුණු කිරීම හා එම එක් එක් ප්‍රදේශවල උපරිම ජල මට්ටම, වර්ෂාපතනය හා අනෙකුත් සාධක පාදක කර ගත් විද්‍යාත්මක ක්‍රමවේදයකින් හෝ පසුගිය අත්දැකීම් මත තීරණය කර, නිවාසවල අත්තිවාරම් මට්ටම සඳහා අනුමැතිය ලබා දිය යුතු ය.

25. සභා බල ප්‍රදේශය තුළ පතිත වන වර්ෂා ජලය බාධාවකින් තොරව ගලා යෑමට හැකිවන ආකාරයෙන් මතුපිට ජලාපවහන පද්ධතිය ඉදිකිරීම, නඩත්තුව සහ වැසි ජලය ගලා යෑමට පවතින අවහිරතා මග හැරවීමට ක්‍රියා කිරීම සභාවේ කාර්යය විය යුතු ය.

(1) සභා බල ප්‍රදේශයේ රජයේ හා පුද්ගලික ඉඩම් වල ඉඩම් අනු බෙදුම් ඉල්ලුම් අනුමත කිරීමේදී වැසි ජලය ආපදා තත්ත්වයක් ඇති නොවන සේ ක්‍රමානුකූලව බැහැරවීමට අවශ්‍ය කාණු පද්ධතිය සැලසුමට ඇතුළත් කර ඇති බව සහතික කළ යුතු යි.

(2) සභා බල ප්‍රදේශයේ ඉඩම් වෙන්දේසි කිරීම සඳහා අනුමැතිය ලබා දීමේදී අදාළ ඉඩමේ කට්ටි සැලැස්ම සඳහා අනුකූලතා සහතිකයක් නිකුත් කර ඇති බවට සනාථ කර ගත යුතු වේ.

26. සභා බල ප්‍රදේශය ඇතුළත ඇති නිවාසවල, වෙළඳ ස්ථානවල සහ වෙනත් යම් ස්ථානයක හෝ ස්ථානවල ප්‍රයෝජනයට ගනු ලබන එල්. පී. ගෑස් සිලින්ඩරවලට සම්බන්ධ කරනු ලබන උපාංග වලින් හෝ ඒ උපාංග එකිනෙකට සම්බන්ධ කරන ස්ථානවලින් එල්. පී. ගෑස් කාන්දුවීමකින් තොරව පවත්වාගෙන යාම සහ ඒ පිළිබඳ පූර්වාරක්ෂිත ක්‍රමෝපායන් සම්බන්ධයෙන් සභා ප්‍රදේශයේ පදිංචි සහ ප්‍රදේශය තුළ ව්‍යාපාරයන්හි නියුක්ත තැනැත්තන් දැනුවත් කිරීමට ක්‍රියා කිරීම මහා නගර සභාවේ කාර්යය විය යුතු ය.

27. එල්. පී. ගෑස් භාවිතා කරමින් පවත්වාගෙන යන ව්‍යාපාර සඳහා වාර්ෂික වෙළඳ බලපත්‍ර නිකුත් කිරීමේදී ගිනි රක්ෂණ ආවරණයක් ඉදිරිපත් කිරීම අනිවාර්ය වන අතර, ගිනි රක්ෂණ ආවරණයක් නොමැතිව එවැනි ව්‍යාපාර පවත්වාගෙන යෑමට ඉඩ නොදිය යුතු යි.

28. මහා නගර සභාව තුළ පවත්වාගෙන යන ජනතාව විශාල වශයෙන් ඒකරාශිවන උපකාරක පන්ති, වෙළඳ සංකීර්ණ වැනි ස්ථානයන්හි සිදුවිය හැකි ගිනිගැනීම් වැනි උවදුරු අවස්ථාවලදී ඉතා කෙටි වේලාවකින් ජනතාව ඉවත් කිරීමට හැකිවන අයුරින් අවශ්‍ය ප්‍රමාණයට පිටවීමේ දොරටු ස්ථාපිත කර ඇති බව සහතික කළ යුතු අතර මෙම අවශ්‍යතාවයන් සපුරා නොමැති ව්‍යාපාරික ස්ථානවලට වෙළඳ බලපත්‍ර ලබා නොදිය යුතු යි.

29. මෝසම් වැසි සමයද ඇතුළුව සෑම අවස්ථාවකම අකුණු සැර වලින් ආරක්ෂා වීමේ හා ගිගිරුම් සහිත කාලගුණ තත්ත්වයක් පවතින අවස්ථාවල විදුලි උපකරණ පාවිච්චි කිරීම පිළිබඳව අදාළ තාක්ෂණික ආයතනවල සහාය ඇතිව සභා ප්‍රදේශයේ ජනතාව දැනුවත් කිරීම සභාවේ කාර්යය විය යුතු ය.

30. ආපදා අවදානම් අවස්ථාවක දිවි ගලවා ගැනීමේ සහ ප්‍රථමාධාර ලබා දීම සඳහා ස්වේඡා කමිටු පිහිටුවිය යුතු අතර අදාළ තාක්ෂණික ආයතනවල සහය ඇතිව ඔවුන්ට අවශ්‍ය පුහුණු වීම් ලබා දීම සභාවේ කාර්යය විය යුතු ය.

31. (1) මේ අතුරු ව්‍යවස්ථා යටතේ

(අ) ආපදා අවදානම් අවස්ථා අවම කිරීම සඳහා සහ

(ආ) ආපදා අවදානම් අවස්ථාවලදී සහන සැලසීම සඳහා,

ආපදා කළමනාකරණ අරමුදලේ මුදල් ප්‍රමාණයන්ද ඇතුළත් වනසේ ප්‍රමාණවත් වැය ප්‍රතිපාදන සභාවේ අයවැය ලේඛනයට ඇතුළත් කරනු ලබන බවට වග බලා ගැනීම සභාපතිවරයාගේ කාර්යය විය යුතු ය.

මේ අතුරු ව්‍යවස්ථාව යටතේ මහා සභාව විසින් ගනු ලැබූ තීරණය කුමක් ද යන්න අප්‍රමාදව විගණකාධිපතිවරයා වෙත වාර්තා කිරීම ලේකම්ගේ කාර්යය විය යුතු ය.

32. (1) කිසියම් සංවිධානයක් විසින් හෝ යම් තැනැත්තෙකු විසින් මේ අතුරු ව්‍යවස්ථා ක්‍රියාත්මක කිරීමේදී සභාවට දැරීමට සිදුවන වියදම් පියවා ගැනීම සඳහා මූල්‍යාධාර සපයනු ලැබිය හැකි ය. නැතහොත් එකී කාර්යන්ට අවශ්‍ය උපකරණ, ආම්පන්න හෝ ද්‍රව්‍යමය ආධාර සපයනු ලැබිය හැකි ය.

(2) ඉහත (1) වන ඡේදය යටතේ සභාවට සපයනු ලබන මූල්‍ය ආධාර සභා අරමුදලට ගෙවිය යුතුවාක් හැර එසේ සපයනු ලබන මුදල් මේ අතුරු ව්‍යවස්ථාවල කාර්යයන් සඳහා පමණක් යොදවනු ලැබිය යුතු ය.

(3) ඉහත (2) ඡේදය යටතේ සභාවට ගෙවනු ලබන මුදල් පිළිබඳව වෙනම ගිණුම් තොරතුරු පවත්වාගෙන යාම ලේකම්වරයාගේ කාර්යය විය යුතු අතර එකී අරමුදල සභාවේ ආපදා කළමනාකරණ ගිණුම යනුවෙන් හඳුන්වනු ලැබිය යුතු ය. මෙම අරමුදලේ මුදල් යෙදවීම පිළිබඳ ප්‍රතිපත්තියක් හා උපදෙස් මාලාවක් සකස් කර ඒ සඳහා සභාවේ අනුමැතිය ලබා ගත යුතු ය.

(4) මේ අතුරු ව්‍යවස්ථාව යටතේ සභා අරමුදලට ලැබෙන හා ඒ අරමුදලෙන් වියදම් කරනු ලබන මුදල් පිළිබඳව වාර්තාවක් කමිටුවේ සෑම රැස්වීමකදීම සලකා බැලීම සඳහා ඉදිරිපත් කරනු ලැබිය යුතු අතර එකී කමිටු රැස්වීමෙන් පසුව පවත්වනු ලබන සභාවේ රැස්වීමේ දී සභා ගත කිරීමට සලස්වනු ලැබිය යුතු ය.

33. (1) මහා නගර සභා ප්‍රදේශය ඇතුළත් දිස්ත්‍රික්කයේ, දිස්ත්‍රික් ආපදා කළමනාකරණ කමිටුව, සභා ප්‍රදේශය ඇතුළත් වන ප්‍රාදේශීය ලේකම් කොට්ඨාසය හෝ කොට්ඨාසවල ප්‍රාදේශීය ලේකම් හෝ ප්‍රාදේශීය ලේකම්වරුන්, සභා ප්‍රදේශයට අයත් වන වෙනත් පළාත් පාලන ආයතන, සභා ප්‍රදේශය ඇතුළත හා ඒ ආසන්නයේ පිහිටා ඇති වෙනත් රාජ්‍ය ආයතන සහ සභා ප්‍රදේශය ඇතුළත ක්‍රියාත්මක වන රාජ්‍ය නොවන සංවිධාන සතුව පවත්නා ආපදා කළමනාකරණයට අදාළ වන්නාවූ දත්ත හා තොරතුරු සභාවේ ලේකම්වරයා විසින් ඉල්ලා සිටින ඕනෑම අවස්ථාවකදී සභා ලේකම්වරයා වෙත ලබා දීම ආයතනයේ ප්‍රධානියා හෝ ඔහු වෙනුවට ක්‍රියා කරනු ලබන වෙනත් යම් තැනැත්තෙකු වන විට ඔහුගේ කාර්යය විය යුතු ය.

(2) ඒ ආකාරයෙන් ම මහා නගර සභාව සතුව පවතින ආපදා කළමනාකරණයට අදාළ දත්ත හා තොරතුරු එකී යම් ආයතනයක් විසින් ඉල්ලා සිටිනු ලැබූ විට ඒ ආයතනයට එකී දත්ත හා තොරතුරු ලබා දීම සභා ලේකම්වරයාගේ කාර්යය විය යුතු ය.

(3) ඉහත (1) වන හා (2) වන ඡේදවල කුමක් සඳහන්ව තිබුන ද, කවර හෝ තැනැත්තෙකු විසින් එසේ ඉල්ලා සිටිනු යම් දත්ත හෝ තොරතුරු පිටතට ලබා දීමෙන් රාජ්‍ය ආරක්ෂාවට තර්ජනයක් හෝ හානියක් වන්නේ යයි එකී දත්ත හා තොරතුරු සතුව පවත්නා ආයතනයේ ප්‍රධානියා හෝ ඔහු වෙනුවට ක්‍රියාකරනු ලබන වෙනත් යම් තැනැත්තෙකුගේ මතය වන අවස්ථාවක, එසේ රාජ්‍ය ආරක්ෂාවට තර්ජනයක් හෝ හානියක් විය හැකි දත්ත හා තොරතුරු පිටතට ලබා දීමෙන් වැළකී සිටීමට ඒ තැනැත්තාට එකී ඡේදවල නියමයන් බාධාවක් නොවිය යුතු ය.

34. මෙහි බලය පැවරීම මෙම අතුරු ව්‍යවස්ථාව නියාමනය කිරීම සම්බන්ධයෙන් සභාපතිවරයා හෝ ලේකම්වරයා විසින් සභාවේ කවර හෝ නිලධාරියෙකුට පැවරීම නීත්‍යානුකූල වන්නේ ය.

35. මෙම අතුරු ව්‍යවස්ථාවල නියමයන් පරීක්ෂා කිරීමට ලේකම්වරයාට හෝ බලය ලත් නිලධාරියෙකුට පරීක්ෂා කිරීමට බලය ලැබෙන නිසි කාලය යන්නට ඕනෑම අවස්ථාවක් අදහස් වේ.

36. යම්කිසි පැමිණිල්ලක් ලිඛිතව හෝ වාචිකව සභාවේ සභාපති, ලේකම් හෝ බලය ලත් නිලධාරියෙකුට ඉදිරිපත් කළ හැකි අතර එම නිලධාරියා විසින් මූලික විමර්ශනයක් පවත්වා විසඳුම් ලබා දීමට පියවර ගනු ලබන්නේ ය.

37. මෙම අතුරු ව්‍යවස්ථාවල ඇතුළත් විධිවිධානයන් එකක් හෝ කිහිපයක් හෝ සියල්ලම හෝ කඩ කිරීම වරදක් වන්නේ ය.

38. මෙම අතුරු ව්‍යවස්ථාවල ඇතුළත් කවර හෝ විධානයක් කඩ කිරීම හෝ උල්ලංඝනය කිරීම පිළිබඳ වූ වරදක් සම්බන්ධව නිසි අධිකරණ බලය ඇති අධිකරණයක් විසින් වරදකට වරදකරු කිරීමෙන් අනතුරුව එකී වරද සම්බන්ධයෙන් 252 වන අධිකාරිය වූ මහා නගර සභා ආඥා පනතේ 267 (3) වගන්තියේ සඳහන් දඩයකට යටත් විය යුතු ය. එමෙන්ම එකී කිසියම් වරදක් සම්බන්ධයෙන් නිසි බලය ඇති අධිකරණයක් විසින් වරදකට වරදකරු කිරීමෙන් අනතුරුව ඉහත 267 (3) වගන්තියේ සඳහන් ආකාරයේ අතිරේක දඩයකට යටත් විය යුතු ය.

39. පද සම්බන්ධයෙන් අන්‍යාර්ථයක් අවශ්‍ය වන්නේ නම් මිස, මෙම අතුරු ව්‍යවස්ථාවල

අර්ථ නිරූපනය හා නිර්වචන

“නගරාධිපතිවරයා” යන්නෙන් අදාළ මහා නගර සභාවේ නගරාධිපතිවරයා හෝ නගරාධිපතිවරයා ගේ බලතල කාර්යය හා කර්තව්‍ය පැවරී ඇති යම් තැනැත්තෙක් ද
 “උප නගරාධිපතිවරයා” යන්නෙන් අදාළ මහා නගර සභාවේ උප නගරාධිපතිවරයාද
 “නාගරික කොමසාරිස්වරයා” යන්නෙන් අදාළ මහා නගර සභාවේ නාගරික කොමසාරිස්වරයා හෝ එකී නාගරික කොමසාරිස්වරයාගේ බලතල කාර්යය හා කර්තව්‍ය පැවරී ඇති යම් නිලධාරියෙකු ද
 “මහා නගර සභාව” යන්නෙන් අදාළ මහා නගර සභාව ද
 “මහා සභාව” යන්නෙන් මහා නගර සභාවේ මාසිකව පවත්වනු ලබන සභා රැස්වීම ද අදහස් වේ.
 “ආපදා සහ අවදානම්” යන්නෙන් 2005 අංක 13 දරන ශ්‍රී ලංකා ව්‍යසන පනතෙහි “ව්‍යසනය” යන්නට දී ඇති අර්ථය අදහස් වේ.

ඒ අනුව, ශ්‍රී ලංකාවේ යම් තැනැත්තෙකුට හෝ තැනැත්තන් කණ්ඩායමකගේ ආරක්ෂාවට හෝ සෞඛ්‍යයට අන්තරාදායක වන්නාවූ හෝ අන්තරායකාරී වන බවට තර්ජනයක් පවතින්නා වූ හෝ නැතහොත්, යම් දේපලක් විනාශ කරන්නාවූ හෝ, හානියට පමුණුවන්නාවූ හෝ විනාශ වන බවට හෝ හානි සිදුවන බවට හෝ තර්ජනයක් වන්නාවූද, ස්වභාවිකව හෝ මිනිසා විසින් සිදු කරනු ලබන්නාවූ සිද්ධියක්, සැබැවින්ම සිදුවීම හෝ සිදුවීමට ආසන්න වීම අදහස් වන අතර ඊට,

- (අ) නායයෑමක්
- (ආ) සුළි සුළඟක්
- (ඇ) ගංවතුරක්
- (ඈ) නියඟයක්
- (ඉ) කාර්මික උපද්‍රවයක්
- (ඊ) සුනාමියක් (භූකම්පනාසන්න වලනයක්)
- (උ) භූමිකම්පාවක්
- (ඌ) ගුවන් උපද්‍රවයක්
- (එ) සමුද්‍රිය උපද්‍රවයක්
- (ඵ) ගින්නක්
- (ඹ) වසංගතයක්

- (ඕ) පිපිරීමක්
- (ක) ගුවන් ප්‍රහාරයක්
- (ග) සිවිල් හෝ අභ්‍යන්තර ගැටුමක්
- (ච) රසායනික අනතුරක්
- (ඡ) විකිරනශීලීත්වයෙන් හටගත් හදිසි අවස්ථාවක්
- (ඊ) ගොඩබිම සහ මුහුදේ සිදුවන තෙල් පිටාර ගැලීමක්
- (උ) න්‍යෂ්ටික ආපදාවක්
- (ඈ) නාගරික සහ වනාන්තර ගිනිගැනීමක්
- (න) වෙරළ බාදනවීමක් සහ
- (ඳ) ටොනාඩෝ, වන්ඩ්මාර්නයක්, අකුණු සැර වැදීමක් සහ දරුණු ගිගිරුම් සහිත කුණාටුවක් ඇතුළත් වේ.

“සහන සැලසීම” යන්නෙන් මේ අතුරු ව්‍යවස්ථාවල කාර්යය සඳහා ආපදා යන්නට දී ඇති අර්ථ නිරූපණයට අනුව කවර හෝ අවස්ථාවකදී හෝ කිසියම් ආපදාවක් නිශ්චිතව ඇති වීමට ඉඩ ඇති යම් අවස්ථාවකදී එකී ආපදා තත්ත්වයන්ගෙන් පීඩාවට පත් වීමට ඉඩ තිබෙන හෝ පීඩාවට පත් වූ තැනැත්තන් තාවකාලිකව ආරක්ෂිත ස්ථානයක හෝ ස්ථානවල ස්ථාන ගත කිරීම, ජීවිත ගලවා ගැනීම, ප්‍රථමාධාර ලබා දීම, ආපදා තත්ත්වයන්ගෙන් පීඩාවට පත්වී ඇති හා අවතැන් වූවන් තාවකාලික නවාතැන්වලින් ඉවත්ව යන කාලය අතර තුර ඒ තැනැත්තන්ට අවශ්‍ය මූලික පහසුකම් සැලැස්වීම අදහස් වන අතර එසේ අවතැන් වී ඇති තැනැත්තන්ට පිසු හෝ වියළි ආහාර සැපයීමද ඊට ඇතුළු විය යුතු ය.

උපලේඛන

පළමු වන උපලේඛනය

- (1) සහා බල ප්‍රදේශයට බලපාන ආපදා හා එම ආපදා බලපාන ප්‍රදේශ කවරේද යන්න හඳුනා ගැනීම
- (2) ආපදා තත්ත්වයන්ට හේතු වන හෝ හේතු විය හැකි කාරණා කවරේද යන්න නිගමනය කිරීම
- (3) ආපදා තත්ත්වයන් ඇති වීමට හේතුවන කාරණා වලක්වා ගැනීමට හෝ අවම කර ගැනීමට සහ ආපදාවට ලක් වූවන් යථා තත්ත්වයට ගෙන ඒමට අවශ්‍ය කරන ක්‍රමෝපායන් හඳුනා ගැනීම
- (4) කිසියම් ආපදා තත්ත්වයක් මත හානියට හෝ දුෂ්කරතාවකට පත්වීමට ඉඩ තිබෙන ප්‍රදේශ සහ පවුල් කවරේද යන්න නිශ්චිතව හඳුනා ගැනීම, එසේ හඳුනා ගැනීමේදී සිසුන්, ළමයින්, වැඩිහිටියන්, ආබාධිත පුද්ගලයින් පිළිබඳ විස්තර වෙන් වෙන්ව සටහන් කර තබා ගැනීම
- (5) කවර හෝ ආපදා තත්ත්වයක් මත හානියට හෝ දුෂ්කරතාවට පත්වන පවුල්වලට සහන සැලසීමේ ක්‍රමෝපායන් නිගමනය කිරීම
- (6) කිසියම් ආපදා තත්ත්වයක් හේතුවෙන් අවතැන් වන ජනතාව තාවකාලිකව පදිංචි කරවිය හැකි ස්ථාන ආපදා සිදු වීමට පෙර හඳුනා ගැනීම
- (7) කිසියම් ආපදා තත්ත්වයක් හේතුවෙන් අවතැන් වන ජනතාවට, නැවත පදිංචි වන අවස්ථාව දක්වා ආහාර පාන ලබා දීමේ ක්‍රමෝපායන් පිළිබඳ පූර්ව හඳුනා ගැනීම
- (8) කිසියම් ආපදා අවස්ථාවකදී සහා බල ප්‍රදේශයේ ජනතාවගේ සෞඛ්‍ය ආරක්ෂක පහසුකම් ඇති කිරීමේ ක්‍රමෝපායන් පිළිබඳ පූර්ව හඳුනා ගැනීම
- (9) කිසියම් ආපදා තත්ත්වයක් ඇති වීමට වඩාත් ඉඩ තිබෙන කාල වකවානු කවරේද යන්න නිශ්චය කර හඳුනා ගැනීම
- (10) වාහන ගමනාගමනයට අවහිර වන ආකාරයෙන් සිදු වන හෝ සිදු විය හැකි ඕනෑම ආපදා අවස්ථාවකදී ඒ මාර්ග වෙනුවට යොදා ගත හැකි විකල්ප මාර්ග කවරේද යන්න හඳුනා ගැනීම
- (11) ගංවතුර ගැලීමකදී මාර්ග ජලයෙන් යටවීම සිදු වන්නේ කුමන ප්‍රමාණයක වර්ෂාපතනයක් අති වූ විටදී යන්න සහ එම වර්ෂාපතනය පතිතවීම කොපමණ කාලයකින් මාර්ග ජලයෙන් යටවීම සිදුවන්නේ ද යන්න හඳුනා ගැනීම
- (12) ඕනෑම ජල ගැලීමකදී ප්‍රදේශ ජලයෙන් යටවීම සිදු වීමට තරමේ වර්ෂාපතනයක් ඇති වී කොපමණ කාලයකින් එම ප්‍රදේශ ජලයෙන් යටවීම සිදුවන්නේද යන්න සහ සුළු සුළඟක් හෝ ආසන්න කුණාටු තත්ත්වකදී ඇතිවන අනාපේක්ෂිත වර්ෂා තත්ත්වයකදී ප්‍රදේශ ජලයෙන් යටවන ස්ථානයන් හඳුනා ගැනීම
- (13) ආපදා කළමනාකරණ මධ්‍යස්ථානයේ හා කාලගුණ විද්‍යා දෙපාර්තමේන්තුවේ තාක්ෂණික සහය ඇතිව සහා බල ප්‍රදේශයේ තෝරාගත් ස්ථාන කිහිපයක අඩු වියදම් වර්ෂා මාපක සවි කිරීමට කටයුතු කිරීම සහ එම වර්ෂා මාපක දත්ත එකතු කිරීමට කටයුතු කිරීම
- (14) සහා ප්‍රදේශයේ ජනතාවට දැනට ක්‍රියාත්මක කර ඇති ක්‍රමවලින් පානීය ජලය ලබා ගැනීමට නොහැකි වන කාලවකවානු සහ හේතු හඳුනා ගැනීම

- (15) දේපළවලට හෝ ජනතාවට හානිවිය හැකි ආකාරයෙන් සහා ප්‍රදේශ ඇතුළත ගිනි ගැනීම් ඇතිවිය හැකි අවදානම් ස්ථාන හඳුනාගැනීම සහ සිතියම් ගත කිරීම
- (16) සහා ප්‍රදේශයේ ඇති බැවුම් සහිත ස්ථානවල නායයාමේ අවදානමක පැවතිය හැකි ස්ථාන අදාළ තාක්ෂණික ආයතනවල සහ ඇතිව හඳුනා ගැනීම
- (17) සහා ප්‍රදේශය ඇතුළත වසංගත රෝග ඇතිවීම සහ පැතිරීම පාලනය කිරීමේ ක්‍රමවේදයන් අදාළ සෞඛ්‍ය ආයතනයේ සහය ඇතිව හඳුනා ගැනීම
- (18) වහා ගිනි ඇවිලෙන සුළු හෝ පිපිරුම් ඇතිකරන සුළු හෝ අන්තරයාකර රසායන ද්‍රව්‍ය උපයෝගී කර ගිනිමින්, සහා ප්‍රදේශයේ නිශ්චිත ස්ථානයක ස්ථාන ගත කර හෝ තැනින් තැන ගෙන යමින් ක්‍රියාත්මක වන කර්මාන්ත හා කර්මාන්තකරුවන් හඳුනා ගැනීම හා ලියාපදිංචි කිරීම
- (19) කම්ටුව වෙත පැවරී ඇති කාර්යයන් අතුරින් ආපදා කළමනාකරණයට අදාළව රැස්කර ගනු ලබන දත්ත හා තොරතුරු යාවත්කාලීනව පවත්වා ගෙන යනු ලබන බවට සහතික වීම
- (20) සහා ප්‍රදේශය ඇතුළත් දිස්ත්‍රික්කයේ දිස්ත්‍රික් ආපදා කළමනාකරණ කම්ටුව සමග සමීප සම්බන්ධතාවක් ගෙඩනගා ගනිමින් ආපදා කළමනාකරණයට අදාළව එකී කම්ටුව සතු දත්ත හා තොරතුරු ලබා ගැනීම සහ සභාව සතු දත්ත හා තොරතුරු දිස්ත්‍රික් ආපදා කළමනාකරණ කම්ටුව වෙත ලබා දීම සහතික වීම
- (21) කිසියම් ආපදා හෝ අවදානම් අවස්ථාවකදී සහන කණ්ඩායම් වශයෙන් ක්‍රියා කිරීමට හැකියාව තිබෙන හා පහසුවෙන් සහය ලබා ගත හැකි තැනැත්තන්, ආයතන සහ රාජ්‍ය නොවන සංවිධාන කවරේද යන්න හා ඔවුන් සතුව පවතින උපකරණ හඳුනා ගැනීම
- (22) ආපදා හෝ අවදානම් අවස්ථාවකදී ජීවිත ගලවා ගැනීමේ කාර්යයන්හි ස්වේච්ඡාවෙන් නියුක්ත වීමට කැමති තැනැත්තන් හඳුනා ගෙන ඔවුන් ලියාපදිංචි කිරීම හා ඔවුනට ප්‍රමාණවත් පුහුණුවීම් ලබා දීම සඳහා සභාවට නිර්දේශ ඉදිරිපත් කිරීම
- (23) කිසියම් ආපදා තත්ත්වයක් ඇති වීම පිළිබඳ පූර්ව දැනුම් දීම සඳහා හෝ ආපදා සහන සැලසීම සඳහා සභාව විසින් මිලදී ගනු ලැබිය යුතු උපකරණ හෝ වෙනත් යම් දේ පිළිබඳව සභාව වෙත නිර්දේශ ඉදිරිපත් කිරීම
- (24) කම්ටුව විසින් රැස් කරගනු ලැබූ දත්ත, තොරතුරු සහ හඳුනාගනු ලැබූ ක්‍රමවේදයන් පිළිබඳව කම්ටුවේ නිර්දේශයන් සභාවට ඉදිරිපත් කිරීම.